

Müstəqil Azərbaycan Ordusunun yaradılması, formallaşdırılması və qısa müddət ərzində döyüşkən bir hərbi qüvvəyə çevrilməsi Azərbaycan Xalq Cumhuriyyətinin çox mühüm və sərəfli sahifələrindən biridir. Cumhuriyyət ordusunun öyrənilməli və davam etdirilməli olan zəngin bir təcrübəsi olub.

Azərbaycan Xalq Cumhuriyyətinin elan edilməsindən dərhal sonra ilk hərbi diplomatik fəaliyyət, Azərbaycanla Osmanlı Türkiyəsi arasında 1918-ci il iyunun 4-də Batumda əməkdaşlıq müqaviləsinin imzalanması və Azərbaycanla Osmanlı Türkiyəsi arasında tarixi hərbi əməkdaşlığın qurulması ilə başlamışdı. Müqavilənin 4-cü bəndində deyildi: "Osmanlı imperiyasının hökuməti Azərbaycan Respublikası hökumətinin ölkədə təhlükəsizliyin və əmin-amanlığın təmin edilməsi barədə müraciəti olarsa, hərbi qüvvələrlə yardım etməyi öz öhdəsinə götürür".

Azərbaycan hökuməti bu müqavilənin həmin bəndinə əsaslanaraq Azərbaycanın müstəqilliyinə real təhlükə olan bolşevik-dənşnak təcavüzünün qarşısının alınması, Osmanlı Türkiyəsinin məhdud hərbi qüvvələrinin Azərbaycana gelmesi üçün müraciət etdi. Osmanlı hərbi qüvvələrinin gəlisi ilə Azərbaycanın milli hərbi qüvvələrinin bazasında Qafqaz İsləm Ordusu yaradıldı. Çox səmərəli və faydalı hərbi əməkdaşlıq 15 sentyabr 1918-ci ildə Bakının azad edilməsinə və bu şəhərin Azərbaycan Xalq Cumhuriyyətinin paytaxtına çevrilməsinə imkan verdi.

Birinci Dünya müharibəsinin nəticələrini özündə eks etdirən "Mudros sülh müqaviləsi"nin şərtlərinə əsasən, Osmanlı hərbi qüvvələri Azərbaycanı tərk etmək məcburiyyətində qalandı hökumətin qərarı ile Cumhuriyyətin Hərbi Nazirliyi bərpa edildi.

Hərbi diplomatiya tariximizdən



Hərbi nazir tam artilleriya generalı Səməd bəy Mehmandarov ordu quruculuğunda hərbi əməkdaşlıq işini təşkil etmədən ordunu təcrübəli kadrlarla komplektləşdirməyin və texniki təchizatını təşkil etməyin mümkün olmayacağını bildirdi. Həmin tarixi şəraitdə Osmanlı Türkiyəsi ilə hərbi əməkdaşlığın aparılması nümunəsizlüğünü görən Hərbi Nazirlik ilk olaraq Gürcüstan ilə hərbi əməkdaşlığın yaradılması qərarına gəldi. Hökumətin qərarı ilə Azərbaycan Xalq Cumhuriyyətinin Gürcüstan Respublikasındaki diplomatik missiyasında Hərbi Attaşelik ofisi təsis edildi. Hərbi nazir 26 mart 1919-cu il tarixli 148 nömrəli əmri ilə Hərbi Nazirliyin Hərbi topoqrafiya bölməsinin sabiq rəisi podpolkovnik Əliyev Məmməd bəy Hüseyn oğlunu bilavasitə ordunun Baş Qərargah rəisine tabe olmaqla, Azərbaycan Respublikasının Gürcüstan Respublikasındaki diplomatik missiyasında hərbi attaşə vəzifəsinə təyin etdi. Daha sonra həmin hərbi attaşelik ofisinə Hərbi nazir 27 may 1919-cu il tarixli 271 nömrəli əmri ilə Gəncə Praşorşıklar məktəbinin fərqlişənə ilə bitmiş praporşık (Cumhuriyyət dövründə ikin zabit rütbəsi) Əsgər Əsgərov-Kəngərlinskini hərbi attaşenin tapşırıqcısı və 13 mart 1920-ci il tarixli 153 nömrəli digər əmri ilə isə podporuçık Davud bəy Ağalarovu hərbi attaşesinin tapşırıqlar üzrə kiçik zabitin vəzifəsinə təyin etdi. Gürcüstanda Azərbaycan Xalq Cumhuriyyətinin hərbi attaşelisinin təsis edilməsi bütünlükde Azərbaycanın hərbi diplomatiya tarixində yeni bir səhifə idi. 10 avqust 1919-cu il tarixdə Azərbaycan Respublikasındaki diplomatik missiyasında hərbi attaşə vəzifəsinə polkovnik Naçvalov təyin edilmişdi.

Hərbi attaşelik ofisinin fəaliyyətə başlamasından sonra Azərbaycanla Gürcüstan arasın-

tarixli qərarı ilə xüsusi nümunəvi xidmətlərinə görə vaxtından evvəl "general-major" hərbi rütbesine layiq görülmüşdülər. Müqaviləyə əsasən, gürcü zabitləri Qarabağda aparılan döyük əməliyyatlarına cəlb edilməməli idilər. Lakin həmin zabitlərin böyük bir hissəsi Cumhuriyyət hökumətinə sədaqətle xidmet etmiş və könüllü olaraq Qarabağda aparılan döyük əməliyyatlarında iştirak etmişdilər. Həmin zabitlərdən general-kvartirmeyster idarəsinin yavarı kapitan Kiknadze 27 yanvar 1920-ci ildə Qarabağda erməni hərbi qüvvələrinin xain hücumu nəticəsində həlak olmuş, 5-ci Bakı piyada alayının zabitin podpolkovnik Kutateladze Bidzin isə 1920-ci ilin mart-aprel aylarındaki döyüslərde yaralanmışdı.

Arxiv materiallarından aydın olur ki, hərbi attaşelik ofisi Cumhuriyyət ordusunun yüksək ixtisaslı, təcrübəli zabitlərle təmin edilməsində de önəmlı rol oynamışdır. Belə ki, hərbi attaşə Hərbi Nazirliyin Ümumi Qərargahının sıfarişinə əsasən Gürcüstan ordusundan, eləcə de Gürcüstanda yaşayan ehtiyatda olan müsəlman dininə mənsub və digər millətlərdən olan yüksək ixtisaslı, təcrübəli zabitlərin Cumhuriyyət ordusunda hərbi xidmətə qəbulu ilə bağlı iş aparmış və onların seçimində iştirak etmişdir.

Hərbi Nazirliyin rəhbərliyi mütəmadi olaraq hərbi attaşelik ofisinin ölkə və ordu üçün vacib olan bu və ya digər məsələlərin həllində iştirakına cəlb etmiş, vacib olan məlumatların toplanmasına dair tapşırıqlar vermişdir. Belə tapşırıqlardan biri dövlətin müstəqilliyinə sədəqətli olan milli ordunun sağlam ruhda formalaşdırılması üçün xalqımızın mübariz milli keyfiyyətlərinin ordunun şəxsi heyetine aşılanması, şanlı qəhrəmanlıq tariximizin öyrənilib təbliğ edilməsi məqsədi ilə 5 aprel 1919-cu ildə Hərbi

nazirin Cumhuriyyətin Gürcüstandakı Hərbi attaşesine Tiflis şəhərindəki "Şöhrət Muzeyi"ndə saxlanılan Azərbaycanın Gəncə, Qarabağ, Şəki, Naxçıvan və İrəvan xanlıqlarına aid olan bayraqaların, ordenlərin, şəhər açarlarının, həmin xanlıqlara aid olan digər əşyaların alınaraq Azərbaycana gətirilmesi üçün iş aparılması barədə verdiyi göstərişdə görmək olar.

Azərbaycan Xalq Cumhuriyyəti dövründə yaradılmış və formallaşmış hərbi diplomatiya Azərbaycanın hərb və hərbi diplomatiya tarixinə qızıl həflərlə yazılmışdır. Qısa bir zaman keşiyində qonşu dövlətə çox səmərəli hərbi diplomatik əlaqənin qurulması və güclü ordunun yaradılmasına nail olunması, Azərbaycan Xalq Cumhuriyyətinin Hərbi Nazirliyinin başda Hərbi nazir tam artilleriya generalı Səməd bəy Mehmandarovun peşəkarlığı, Vətəninə sədaqəti və sonsuz məhəbbəti sahəsinde mümkün olmuşdur.

Azərbaycan Respublikası Prezidentinin 1998-ci ilin mayında imzaladığı fərmanla 1918-ci il iyunun 26-sı Azərbaycan Respublikasının Silahlı Qüvvələri Günü kimi qeyd edilməyə başlanılmışdır. Ümummilli lider Heydər Əliyev Azərbaycan Xalq Cumhuriyyətinin ənənələrinə hörmət və sədəqət nümayiş etdirərək, "Xüsusi Azərbaycan Korpusu"nun yarandığı həmin tarixi günü Azərbaycan Respublikasının "Silahlı Qüvvələri Günü" kimi elan etmişdir. Əslinde, Ümummilli Lider müasir Azərbaycan Ordusunu Azərbaycan Xalq Cumhuriyyəti dövründə yaradılmış ordunun varisi kimi qəbul etmiş və onların arasında canlı bir əlaqə yaratmışdır. Məhz bu səbəbdən, Azərbaycan Xalq Cumhuriyyəti dövründə formallaşmış hərbi diplomatiyadan qaynaqlanan ənənələr, Cumhuriyyət ordusunun varisi kimi bu gün də Azərbaycan Respublikasının Müdafiə Nazirliyinin rəhbərliyi tərəfindən uğurla davam etdirilməkdədir.

**Polkovnik
Atamalı ŞAHBAZOV,
Silahlı Qüvvələrinin
Hərbi Akademiyasının
hərb tarixi üzrə dosenti**